

យុទ្ធបដិយកម្មក្នុងសម័យ ហេងសឺរិន-ហ៊ុនសែន

ដើម្បីឲ្យប្រជាជនគាំទ្រ យួនបានរៀបចំដាក់ហេង-សឺរិន, អតីតខ្មែរវៀតមិញ នៅជាយងែនយួន-ស្វាយរៀង ឲ្យធ្វើជាប្រធានរដ្ឋទី២មោង ហើយប្រែឈ្មោះស្រុក ខ្មែរជា « កម្ពុជាប្រជាមានិត » តែយួនក្តាប់ត្រួតត្រារបបនេះនិងសង្គមខ្មែរដល់ជំនៅ ខ្លាំងជាងសម័យឡើង-មិញយ៉ាង ជ្រៅជាងអាណានិគមបារាំងទៅទៀត ។ មេដឹកនាំហ្វុ-ជីមិញបានសិក្សាពីបរាជ័យភាពក្នុងការធ្វើវៀតណាមមូលដ្ឋានកម្ពុជាមិនសំរេចជំនាន់ក្រីខ្មែរអង្គមី ។ ព្រោះមកពីហេតុអ្វីទើបយួនលួចបដិយកម្មនោះមិនសំរេច ? ព្រោះ ៖

១- មេដឹកនាំយួនមិនបានសិក្សាពីសង្គមខ្មែរឲ្យបានជ្រៅជ្រះ ។ យួនឃ្នុំយកតែស្តេចខ្មែរជាប់ក្នុងកណ្តាប់ដៃ គេក៏មានជំនឿថា គេអាចរំលាយស្រុកខ្មែរ ជាខេត្តយួនជាពិតប្រាកដ ។ យួនអាចក្តាប់បានតែទីក្រុង តែតាមជលបទ ភូមិ ឃុំ យួនមិនបានគិតគូរសោះ ។ នេះហើយជាចន្លោះផ្តួតរបស់មេទ័ពឡើង-មិញយ៉ាង ក្នុងការធ្វើយួនលួចបដិយកម្មកម្ពុជាទាំងមូលមិនបានសំរេចនោះ ។

២- មេយួនមិនស្គាល់ទឹកចិត្តប្រជារាស្ត្រខ្មែរ ។ ខ្មែរសម័យនោះគេស្រឡាញ់គោរពស្តេចណាស់ ទុកស្តេចជាម្ចាស់លើសិរីសា ជាម្ចាស់ផែនដី ។ ការដែលយួនចាប់ឃុំស្តេចខ្មែរ ជាការមួយបញ្ជាក់ថា យួនមានបំណងរំលាយវង្សក្រុងខ្មែរ ហើយយកយួនឲ្យមកធ្វើជាស្តេចលើរាស្ត្រខ្មែរវិញ ។ មួយវិញទៀត រាស្ត្រខ្មែរមិនចូលចិត្តឲ្យជាតិសែសាសន៍ មកធ្វើការបង្ខំតបង្ខំគេទេ ។

៣- មេដឹកនាំយួននិងទាហានយួនមិនចេះភាសាខ្មែរ ដែលជាការមួយពិបាកក្នុងការប្រាស្រ័យទាក់ទងឲ្យយល់ចិត្តខ្មែរផង និងជាពិសេសពិបាកក្នុងការស៊ើបយកការណ៍សម្ងាត់ពីចលនាគស្មីខ្មែរផង ។

៤- យួនមិនស្គាល់ភូមិសាស្ត្រទឹកដីខ្មែរ ដែលជាការពិបាកក្នុងការត្រួតត្រា ។

៥- ការយកពុទ្ធសាសនាមហាយានមកបង្ខំឲ្យខ្មែរទាំងប្រទេសព្រមទទួល និងធ្វើការគោរពព្រះសង្ឃយួនដែលស្លៀកខោអាវផ្ទុយពីស្បែកចីពរ រំលាយវត្តអារាមព្រះវិហារខ្មែរ រួចសង្ឃវិហារបែបយួន បង្ខំឲ្យស្រីខ្មែរស្លៀកអាវបំពង់វែងរបៀបយួន ឲ្យមន្ត្រីខ្មែរវៀតភាសាយួន ជាការមួយប្រឆាំងនឹងទំនៀមទំលាប់របស់ខ្មែរ ដែលបានអនុវត្តរាប់ពាន់ឆ្នាំមកហើយ ។

៦- ការដែលយួនប្រើអំពើកាចយោរយៅមកលើរាស្ត្រខ្មែរ បង្ហាញខ្មែរឲ្យមើលឃើញថាយួនមានបំណងរំលាយជាតិខ្មែរប្រទេសខ្មែរជាពិតប្រាកដណាស់ ។

៧- ផែនការយួនដែលប្រុងដឹកចៅហ្វាយខេត្តខ្មែរហើយយកយួនមកជំនួសវិញនោះ បានធ្វើឲ្យចៅហ្វាយខេត្តខ្មែររួបរួមដៃជាមួយប្រជារាស្ត្រវាយកំចាត់យួនវិញ ។

បុព្វហេតុទាំង៧ប្រការនេះហើយដែលធ្វើឲ្យខ្មែរចេះរួបរួមគ្នា ក្រោកឡើងបង្កជា

ក្រុមជាស្ម័គ្របក្សពួកបះបោរទូទាំងប្រទេសខ្មែរ ប្រឆាំងតទល់នឹងសត្រូវបរទេស ដែលចង់រំលាយសាសន៍ខ្មែរ រំលាយប្រទេសខ្មែរ ។ ការសន្មត់គ្នាគ្រប់មេបះ ធ្វើការ បោសសំអាតយួនទាំងទាហានទាំងស៊ីវិល កំឡុងថ្ងៃទូទាំងប្រទេសខ្មែរ ធ្វើឲ្យមេ ទ័ពយួនឡើង-មិញយ៉ាងមិនអាចទប់ទល់បានឡើយ ហើយទោះបីជាឡើង-មិញ យ៉ាងបានប្តូរផែនការប្រុងប្រយ័ត្នខ្មែរ ដោយព្រមយកវង្សក្សត្រខ្មែរអង្គមីមក ឲ្យសោយរាជ្យវិញនោះ ក៏វាជាការហួសពេលទៅហើយដែរ ព្រោះរាស្ត្រខ្មែរលែង ជឿលែងទុកចិត្តយួនថាមាធិបត្តស្មោះត្រង់ មិនបោកប្រាស់ទៀត ដូចសុភាសិតខ្មែរ តែងរំលឹកប្រាប់កូនចៅថា ៖ < សៀមមិនចោលក្បួន យួនមិនចោលពុត > ។ ថែមពី លើនេះទៅទៀតនោះ ព្រឹត្តិការណ៍ < កំពប់តែអុង > ក៏ទើបតែនឹងកន្លងទៅថ្មីៗ ជាង ១០ឆ្នាំប៉ុណ្ណោះ ដែលកាលណោះយួនបានធ្វើការសម្លាប់ខ្មែរដោយភាពសាហាវព្រៃ ផ្សែងហួសហេតុពេកក្នុងការផ្តួចផ្តើមពីព្រៃ < វិញតេ > ។ ព្រឹត្តិការណ៍កំពប់តែអុងនេះ ដួងតាមែងខ្មែរ លើកលែងតែស្តេចខ្មែរមួយចេញ តែងលើកយកមកគំណាលប្រាប់ កូនចៅឲ្យចងចាំ ស្គាល់ពីចិត្តគំនិតយួន បំណងរបស់យួន ។ ទោះបីជាមេដឹកនាំខ្មែរ មួយក្រាប់តូចស្រឡាញ់យួនក៏ដោយ តែរាស្ត្រខ្មែរស្រទាប់ក្រោមមិនស្រឡាញ់ មិន ចូលចិត្តយួនសោះឡើយ ព្រោះយួនជាជាតិសាសន៍មាធិបត្តស្មោះ ក្រលិចក្រលួច ណាស់ តែខ្មែរមិនមែនមាធិបត្តស្មោះជាដាច់ស្រយាម ជាដាច់ស្រយាម Racialist របៀបដូចក្នុងសង្គម អាមេរិកាំងសម័យមុន ដែលស្ទើរបរទេសខ្លះបានសរសេរនោះទេ ។

ហេតុដូច្នេះហើយ ដើម្បីក្រសោបលេបប្រទេសខ្មែរ ក្នុងដំណើរឆ្ពោះមកទិស ខាងលិចលើកទី២ទៀតនោះ ហ្វុ-ជីមិញបានរៀបចំផែនការវាយយ៉ាងល្អិតល្អន់ ព្រមទាំង សិក្សាស្រាវជ្រាវពីបុព្វហេតុនៃបរាជ័យរបស់ដួងតាវា ដែលធ្វើរៀតណាមូបនិយកម្ម កម្ពុជាមិនបានសំរេចនោះ ។

ផែនការថ្មីរបស់ហ្វុ-ជីមិញគឺ ៖

- ១- រៀបចំសង្គមខ្មែរឲ្យផ្ទុយទុសស្រឡះពីសង្គមប៉ុល-ពត ។
- ២- ធ្វើឲ្យខ្មែរស្រឡាញ់យួន កែប្រែប្រវត្តិសាស្ត្រ ថាយួនជាមិត្តមកជួយខ្មែរ ។
- ៣- ពង្វក់ឲ្យខ្មែរឆ្កួតវង្វេង ពុករលួយ រាំវែក ស្រីញី បញ្ចូលស្រីយួនឲ្យមកធ្វើជា ប្រពន្ធចុងពួកមេដឹកនាំធំៗ និងពួកអាជ្ញាធរខ្មែរហោង-ស៊ីន ។
- ៤- យកក្រុមខ្មែររៀតមិញមកដឹកនាំស្រុកខ្មែរ ។
- ៥- ប្រើវិធានការពន្យារពេល ដើម្បីរៀបចំផ្ទៃក្នុង និងឲ្យខ្មែរភ្លេចនឿយណាយ ផ្សំឲ្យរាស្ត្រខ្មែរអាចរស់នៅក្រោមការត្រួតត្រារបស់យួន ឲ្យមតិពិភពលោកព្រមទទួល ស្គាល់របបអាយ៉ងហោងស៊ីន-ហ៊ុនសែន ព្រមទទួលដឹងពូ Status quo ក្នុងស្ថា ភាពស្រុកខ្មែរសព្វថ្ងៃ ថាយួនជាម្ចាស់នៃកម្ពុជា ។

៦- យកនិកមយួនមកតាំងនៅលើទឹកដីខ្មែរឲ្យកាន់តែច្រើន ដើម្បីតាមពិនិត្យស កម្មភាពខ្មែរ បង្កាត់ពូជខ្មែរយួនឲ្យមានកូនកាត់យួនខ្មែរកាន់តែច្រើន ។ នេះគឺជាផែន ការរំលាយជាតិខ្មែរក្នុងរយៈពេលវែងមួយ ដែលយួនបានធ្លាប់ធ្វើមកបានជោគជ័យ រួចហើយនៅប្រទេសថាម និងថ្មីៗក្នុងប៉ុនសតវត្សទី១៩និងដើមសតវត្សទី២០នេះ នៅកម្ពុជាក្រោម ។

ក្នុងបំណងមួយទៀតដែរ គឺឲ្យហេង-ស៊ិន, ហ៊ុន-សែនទទួលយកពួកនិកម យួនថ្មីនេះ ឲ្យចូលជាសញ្ជាតិខ្មែរទាំងអស់ ក្នុងបំណងយកឈ្នះ បើប្រសិនជាអង្គ ការសហប្រជាជាតិបង្ខំឲ្យមានការបោះឆ្នោតនោះ ។

៧- បំផុសលើកយកតែពីឧក្រិដ្ឋកម្ម តែអំពីគ្រោះថ្នាក់របស់ខ្មែរក្រហមមកប្រា ប់មតិជាតិខ្មែរក្នុងប្រទេស និងជាពិសេសពិភពលោក ដើម្បីបិទបាំងនូវឧក្រិដ្ឋកម្ម របស់យួនមកលើវិស្វកម្មខ្មែរ និងបិទបាំងគោលបំណងយួន ក្នុងការលេបប្រទេស ខ្មែររួមធ្វើសហព័ន្ធតំណាចិទៅអាគាគត ។

ក្នុងវិធានការណ៍យកឈ្នះលើពួកខ្មែរក្រហម បំភ័ន្តមតិពិភពលោក និងលេប ស្រុកខ្មែរយ៉ាងខ្លាញ់ ដូចយួនលេបប្រទេសចាមនិងប្រទេសលាវនោះ យួននិងអា- យ៉ាងហេង-ស៊ិន ធ្វើជាបើកឲ្យមានសេរីភាព (ក្រែងក្លាយ) ប្រជាជនអាចដើរចុះឡើ ងបាន តែត្រូវមានលិខិតអនុញ្ញាតដើរផ្លូវ (គេត្រូវចាយលុយស្នូកទើបបានលិខិត នោះ) អ្នកណាដៅស្រុកណាអាចរិលទៅរស់នៅស្រុកនោះវិញ ។ បង្កើតក្រដាសប្រា ក់បោះដោយវៀតណាម យកមកទិញភោគផលខ្មែរយ៉ាងថោកដឹកចេញទៅក្រៅប្រ ទេសក្រោមឃីហោ Product of Vietnam ។ បើកឲ្យមានផ្សារលក់ដូរ បើកសាលា រៀន វិទ្យាល័យ តែគេមិនឲ្យសិក្សាពីប្រវត្តិខ្មែរ មិនឲ្យសិក្សាពីអក្សរសាស្ត្រខ្មែរសោះ ឡើយ ។ គេបង្រៀនឲ្យក្នុងខ្មែរចេះស្រឡាញ់យួន ថាយួនល្អ យួនជាមិត្តមកជួយ ខ្មែរ ។ សិស្សដែលជាប់មធ្យមសិក្សាប្រតិភាគទី២ (Bacc II) ហើយ មិនអាចយក ចំណេះទៅបំរើស្រុកបានឡើយ ។ របស់អស់ទាំងនេះដែលគេបង្កើតឡើង វាគ្រាន់ តែជាបំណងបង្ហាញពិភពលោកឲ្យឃើញ ហើយគាំទ្ររបបអាយ៉ាង ស្អប់របបប៉ុល- ពត ហើយភ្លេចសូន្យយើងតែម្តងពីវៀតណាមបូបនិយកមកម្តុជាទាំងមូលជា « ត្រាន់ តាយថាញ » របស់យួន ។

គោលបំណងរបស់ហ្វូ-ជីមិញបានសំរេចជាស្ថាពរហើយ ដោយសារកតាត់បា នដើរតាមមាតិកាត្រាយទុក ហើយយកបាទកម្ពុជាទាំងមូលក្នុងថ្ងៃទី៧ មករា ១៩៧៤ ។

យួនវាជាក់ខ្មែរវៀតមិញ ដែលទទួលការអប់រំនៅហាណូយជំនាន់ទី១ (១៥) ហេង-ស៊ិន, អតីតអ្នករត់ពន្ធដ្រកដៅស្វាយរៀង, ឲ្យធ្វើជាប្រធាននាធិបតីអាយ៉ាង កម្ពុជា រួចយកពួកខ្មែរវៀតមិញជំនាន់ទី២ឲ្យជួយធ្វើការ តែយួនបានដាក់ស្នូលការនិង ភ្នាក់ងារ (ស្រីយួនប្រពន្ធចុង) វាឲ្យនៅត្រួតត្រាតាមដានពួកក្រុមអាយ៉ាងហេង-ស៊ិន, ហ៊ុន-សែន ។ សេចក្តីសំរេចអ្វីៗ ឬការត្រូវធ្វើយ៉ាងណាៗនោះ ត្រូវតែសាកសួរស្នើ

(១៥) ពួកជំនាន់ទី១គឺពួកខ្មែរវៀតមិញ ដែលតាមយួនទៅនៅហាណូយក្រោយសន្តិសិទ្ធិហ្វ្រីណែវ ឆ្នាំ១៩៥៤ មានអាចារ្យមៀន ឬសឹង-ដៀកមិញ, ហេង-ស៊ិន...។ ពួកជំនាន់ទី២គឺពួកក្មេងៗនិងពួក ជំទង់កូនខ្មែរ ដែលយួនចាប់យកទៅអប់រំនៅហាណូយ ចាប់ពីវិវាងឆ្នាំ១៩៥២មក គឺសម័យ « ប្រ មាត់ប្រមង់ ឬអាវ៉ាប់ចាប់កូនក្មេង » មានពួកប៉ែន-សុវណ្ណ, ជា-ស៊ីម, រស់-សមយជាដើម ។ សព្វ ថ្ងៃពួកខ្មែរវៀតមិញជំនាន់ទី២នេះមានប្រពន្ធយួន ឯខ្លះដោយយួនចាប់ទៅពីក្មេងពេក មិនទាំង ស្គាល់ស្រុកកំណើត ឬម៉ែខ្ញុំបងប្អូនផង ។ ពួកជំនាន់ទី៣ គឺពួកក្មេងកំប្រាខ្មែរ ដែលយួនប្រមូលយក ពេលប៉ុល-ពតបាក់ទ័ពរត់មកវាយដៃនថៃ ។ ជំនាន់ទី៣នេះ យួននឹងយកមកប្រើទៀត បើខ្មែររំ- ដោះស្រុករួចនៅពេលនេះ ។

សុំការយល់ព្រមពីមេដឹកនាំយួនជាមុនសិន បើគំណាងឬមេដឹកនាំយួនមិនព្រម គឺមិនអាចធ្វើប្រចាត់ការបានទាល់តែសោះ ។

ផែនការរៀនសូត្រមូលដ្ឋានកម្មវិធីនេះ គឺយួនមិនគ្រោងដកចេញហ្នឹងទេ ចៅហ្វាយស្រុកខ្មែរ ហើយជាក់យួនមកជំនួសដូចដែលទ្រៀង-មិញយ៉ាង (១៥) បានអនុវត្តតាមបញ្ជាស្តេចមិញ-ម៉ាងកាលពីឆ្នាំ១៨៤០ ក្នុងរាជក្សត្រីអង្គមីនោះទៀតទេ។ យួនវាយកខ្មែរដែលបានទទួលការអប់រំបញ្ជាក់ទ្រឹស្តីយួនមូលដ្ឋានហោណូយ ជាយួនឆ្លាតវៃហើយនោះ ឲ្យត្រួតត្រារាស្ត្រខ្មែរគ្នាឯង តែយួនវាត្រួតពីលើក្បាលពួកអាយងហោង-សរិន, ហ៊ុន-សែនទិញ ហើយមេដឹកនាំយួនបានបង្កប់ភ្នាក់ងារគេនៅក្នុងស្រុកទាំងអស់ហោង-សរិន ជាពិសេសនៅក្នុងស្រុកទាំងប្រជាជនខ្មែរតែម្តង ដើម្បីកុំឲ្យខ្មែរងើបបះបោររួចទៅក្នុងប្រទេសខ្មែរដូចសម័យទ្រៀង-មិញយ៉ាងទៀត ។ បុគ្គលិកជំរុញគ្រប់ក្រសួង ទោះមានប្រពន្ធខ្មែរខ្មែររួចទៅហើយក៏ដោយ ក៏ត្រូវតែយកប្រពន្ធចុងជាយួនមួយទៀត ។

នៅតាមវិទ្យាល័យនានា គេឲ្យរៀនភាសាយួនជាភាសាទី២ចាប់ពីថ្នាក់ទី៥ឡើងទៅ ក្នុងមួយអាទិត្យចំនួន២ម៉ោង ។ តាមលិខិតឆ្លងឆ្លើយរបស់លោកតូច-ឈួង, អតីតអ្នកនិពន្ធសៀវភៅ « បាត់ដំបងសម័យលោកម្ចាស់ » បានសរសេរប្រាប់ថា ៖

នៅតាមវិទ្យាល័យនានា គេឲ្យរៀនភាសាយួនជាភាសាទី២ចាប់ពីថ្នាក់ទី៥ឡើងទៅ ក្នុងមួយអាទិត្យចំនួន២ម៉ោង ។ តាមលិខិតឆ្លងឆ្លើយរបស់លោកតូច-ឈួង, អតីតអ្នកនិពន្ធសៀវភៅ « បាត់ដំបងសម័យលោកម្ចាស់ » បានសរសេរប្រាប់ថា ៖
< សិស្សដែលប្រឡងឌីប្លូម គេធ្វើ Classement ជ្រើសរើសយកភាគរយចូលថ្នាក់ទី៨ (Classe de seconde ពីដើម) តែពិន្ទុមិនដល់គេហៅថាធ្លាក់កៅអី ត្រូវស្នាក់ដើរទាត់ខ្យល់ ត្រូវប៉ាប់ធ្វើទាហាន ។ ប្រឡងសព្វថ្ងៃគេត្រូវការលុយកាក់ អាចក្រក់អាត្រីជាងសម័យរង់-ដល់ទៅទៀត ។... តែ Taux វាមិនដល់ ជាការឥតប្រយោជន៍ ។ ឈឺយាយពីកិរិយាសិស្សខ្សោយហួសវិស័យ ខ្លះជាប់ Bac ហើយមិនចេះ Fraction ផង ។

មេដឹកនាំយួនពង្វក់ខ្មែរគ្រប់ក្រសួងរដ្ឋឲ្យឈ្នាក់វង្វេង ពុករលួយដល់ខ្លាំង ដើម្បីងាយកាត់កាប់ត្រួតត្រា ព្រោះខ្មែរម្នាក់ៗគិតតែពីបញ្ហាគ្រួសារ ក្រពះ លែងគិតគូរជាតិ ពីប្រទេសត្រូវនៅជាកញ្ជះយួន ឬទៅជាស្ត្រីទៀតហើយ ។

គ្រប់បមសិក្សាបានប្រាក់ខែ១៧៥រៀល ឯគ្រូមធ្យមសិក្សាបាន២៥០រៀលក្នុងមួយខែ ។ អ្នករដ្ឋការមធ្យមបានប្រាក់ខែខ្ពង់២០០រៀល ឯពួកហោណាហ្មង, គង់-សំអុល... បានខ្ពង់៣០០រៀលក្នុងមួយខែ តែពួកនេះជិះឡានសុទ្ធតែម៉ាកមែរស៊ីដេស បើគិតជាលុយសន្សំប្រាក់ខែ ពួកនេះត្រូវធ្វើការចំនួនពីរយប់ទើបទិញឡានផុតនេះបានជិះ ។

ដោយសារពួកខ្មែររៀនមិញសុទ្ធតែជាមនុស្សល្ងង់ខ្លៅ មិនអាចធ្វើឲ្យប្រព័ន្ធដឹកនាំប្រទេសដើរទៅមុខបាន យួនក៏ជ្រើសរើសយកពួកជួរទី៣ មកជួយធ្វើការពួកអាយងយួននេះមាន គង់-សំអុល (អតីតនិស្សិតនៅ Georgia សហរដ្ឋអាមេរិក) ,

(១៥) សូមអានជំពូកទី១ ។

ហោ-ណាំហុង និងពួកអតីតរាជការជំនាន់សីហនុ និងពួករដ្ឋការជំនាន់សាធារណ-
រដ្ឋមកជួយទៀត ។ ពួកក្រោយនេះ ដំបូងឡើយគេយកមកគ្រាន់តែជាបំរើពួកជួរទី១
និងជួរទី២ប៉ុណ្ណោះទេ តែក្រោយដែលជួរទី១និងទី២បាក់បែកគ្នា បន្ទាប់ពីយួនចាប់
ប៉ែន-សុវណ្ណយកទៅហាល្យយបាត់ទៅនោះ ពួកជួរទី៣ ដូចជាគង់-សំរុល, ហោ-
ណាំហុង ក៏បានឡើងទឹកមួយកំរិតយ៉ាងខ្ពស់ ហើយតាំងខ្លួនជាកញ្ជះយួនជាថ្ងៃតែ
ម្តង ព្រោះតែអំណាច ។

ដើម្បីធ្វើឲ្យក្រុមថលនាគស៊ីខ្មែរខ្សោយ ពួកយួនបានធ្វើនយោបាយទាក់ទាញ
យកពួកខ្មែរបរទេសដូចជា ៖ ហាំង-ង៉ោ, ឌិត-ប្រន, ប៉ែល-ណាល់, យ៉ង-សែម,
អ៊ុន-តាំ, អាំង-សុង...។ល។ ក្នុងគោលដៅពីរ ៖ គឺមួយឲ្យគាំទ្ររបបអាយ៉ងហេង-
ស៊ីរិន, ហ៊ុន-សែន និងយោសនារបបនេះឲ្យខ្មែរនៅបរទេស និងមតិបរទេសទទួល
ស្គាល់របបនេះ និងគោលដៅទី២ គឺទាក់ទាញយកលុយរូបិយវត្ថុទៅជួយស្តារសេដ្ឋ
កិច្ចយួន ដែលពួកនេះបានរកស៊ីនាំយកលុយដុល្លារ លុយហ្វ្រង់ទៅឲ្យបងប្អូននៅ
ស្រុកខ្មែរ តែយួនប្រមូលយករូបិយវត្ថុទាំងអស់ទៅព្រៃឆករ ទុកប្រាក់រៀលដែល
យួនបោះឲ្យធានារហេង-ស៊ីរិន ជាជំនួសលុយដុល្លារទៅវិញ ។

ដើម្បីជាល្បិចលេបស្រុកខ្មែរ យួនបានឲ្យហេង-ស៊ីរិនចុះហត្ថលេខាល្បែងព្រម
ឲ្យកងទ័ពយួនតាំងនៅលើទឹកដីខ្មែរចំនួន២៥ឆ្នាំ និងចុះហត្ថលេខាក្នុងការរាប់អាណត្តា
ដ៏ជិតស្និទ្ធ រវាងប្រជាជនវៀតណាម-លាវ-កម្ពុជាជាបងប្អូនយួនអង្វែងឆ្នាំ ។ ក្នុងភា
សានយោបាយបច្ចុប្បន្ន ពួកគេនិយាយថា < នយោបាយរបស់ប្រទេសឥណ្ឌូចិនទាំង
បី > ។

យួនបានបង្ខំឲ្យហេង-ស៊ីរិនចុះហត្ថលេខាប្រគល់កោះសេះ ដែលមានប្រេងកា
តទៅឲ្យយួន កាត់បន្ថយព្រំដែនខ្មែរ ចម្ងាយពី៥ទៅ៣០គ.ម. ចាប់ពីព្រំរួមបីប្រទេស
ខ្មែរ-លាវ-យួន ចុះមកដល់មាត់សមុទ្រជាប់ខេត្តពាម (Hatien) (១៦) ។

មេដឹកនាំយួនបាននិយាយថា ៖ < ដើម្បីកុំឲ្យប្រជាជនយួននិងខ្មែរចេះតែទាស់
ទែងគ្នាមិនចេះចប់ទៀតនោះ គួរខ្មែរកាត់ប្រគល់ដីចំពុះទាប្តូរខេត្តស្វាយរៀងឲ្យទៅ
យួន > ។



(១៦) សូមអាន < កាលប្រវត្តិវិទ្យានៃប្រទេសកម្ពុជា > របស់ស្ទេរ ។

សម្តេចសីហនុជាប្រធានចលនាខ្មែរចម្រុះ

នៅឆ្នាំ១៩៦៩ ពេលខ្មែរសេរី២០៥ដាក់ចុះចូល ដែលកាលនោះសីហនុបានអាន អត្ថបទខ្មែរសេរី ចែងពីគ្រោះថ្នាក់នយោបាយខុសរបស់ទ្រង់ សម្តេចបានដឹងរួចហើយ ដោយកំហឹងចង់សងសឹកពួកលន់-នល់, សិរិមតៈ សីហនុបានចូលរួមដៃជាមួយ យួនកុម្មុយនិស្តនិងខ្មែរក្រហម ។ ឲ្យទ័ពយួនហុ-ជិមិញវាយប្រទេសខ្មែរ សម្លាប់ ខ្មែរ ។

ក្នុងសៀវភៅ Sihanouk's Sideshow ត្រង់ទំព័រ១៥៥ សីហនុបានសារភាព ប្រាប់អ្នកនិពន្ធថា ៖ « I have had to take a sedative in order to sleep ». Princess Monique guards her husband's supply of barbiturates, just as she did during the years they were help captive by the Khmer Rouge. He wanted to commit suicide, but she refused to give him the potion. He, too, tells me (the author), « I owe my life and sanity to my wife ».

ហេតុអ្វីបានជាសម្តេចសីហនុចង់ធ្វើអត្តឃាត? ព្រោះអស់សង្ឃឹម ឬដោយសារ មាធិប្បដិសារី ? ។

ក្នុងសំនេរ « សង្គ្រាមនិងសេចក្តីសង្ឃឹម » (War and Hope) ក៏សម្តេចសីហនុ បានសារភាពពី « បុព្វហេតុអ្វីបានជាទ្រង់ទៅជួយយួនវៀតណាមខាងជើង » ដែរ តែគ្រាន់តែជាលេសដែលទ្រង់យកមកសរសេរសំរាប់ការពារមុខមាត់ (Sauver sa face) ប៉ុណ្ណោះ ។ ការសំខាន់គឺទ្រង់បានសារភាពថា « សីហនុបានជួយយួនគ្រប់បែប គ្រប់យ៉ាងមែន » ។

នៅគ្រប់សុន្ទរកថា នៅគ្រប់ទីកន្លែងដែលទ្រង់យាងទៅ សម្តេចសីហនុនៅតែ មិនទទួលថា « នយោបាយរបស់ទ្រង់ខុស ឬក៏ខ្មែរទាំងបីលានដាក់ស្លាប់គឺមានទ្រង់ ជាអ្នកចូលរួមជាមួយពួកឃាតករខ្មែរក្រហមទេ » ។ ទ្រង់នៅតែជំទាស់ជេរថា « មក តែពីពួកអាសាធារណរដ្ឋ អាឈន់-នល់, សិរិមតៈ បនក្សត្រ់ធ្វើរដ្ឋប្រហារទម្លាក់ទ្រង់ពី តំណែងប្រមុខរដ្ឋ ទើបបានជាស្រុកទៅជាយ៉ាងនេះ » ។

ក្នុងនាមជាប្រធានចលនាស្វ័យចម្រុះ សម្តេចសីហនុនៅតែធ្វើនយោបាយក្រោម ទូរបញ្ជារបស់មេដឹកនាំយួន ។ ទ្រង់លាសែង សែងលាជាច្រើនដង ។ តថ្នៃប្រាក់ខែ ជាមួយយួន ក្នុងពេលយួនជាមួយហេង-សិរិន ច្រើមធ្យោបាយល្បួងទាក់យកស- ម្តេច ហើយដសម្តេចវិញ្ញាណកម្មបរិហារ ផ្តល់ការទន់ខ្សោយផ្ទៃក្នុងចលនាស្វ័យខ្មែរ ទៅមេដឹកនាំយួនអស់រលីង ។

សព្វថ្ងៃនេះទៀត (ខែធ្នូ១៩៧០) សម្តេចសីហនុកំពុងតែដើរតួថតកុននៅកូរ៉េ ខាងជើង ដើម្បីយកទៅបញ្ចាំងឲ្យស្រ្តីខ្មែរមើល ក្នុងគោលបំណងលាងកំហុស លាងបាតដៃទ្រង់ឲ្យជ្រះឈាមស្រ្តីខ្មែរ ដែលទ្រង់កាលនោះ ជាប្រធានរដ្ឋាភិបាល រួបរួមជាតិកម្ពុជា ធ្វើសហការរួមដៃជាមួយមេដឹកនាំយួនផង ជាមួយបនខ្មែរក្រហម ផង និងដូចកាលមុនដដែល គឺស្រង់ «នយោបាយប្រជាភិថុតិ ប្រជាប្រិយភាព »

របស់ទ្រង់ឡើងវិញ ។

តើតំណទៅថ្ងៃមុខ សម្តេចសីហនុនឹងដួរតរិយាបថ សុខចិត្តធ្វើពលិកម្មខ្លះ ដើម្បីស្រោចស្រង់មុខមាត់របស់ទ្រង់ក្នុងប្រវត្តិសាស្ត្រសកល ជាពិសេសក្នុងប្រវត្តិសាស្ត្រខ្មែរឬទេ ?

សកម្មភាពរបស់ទ្រង់ជាមួយអ្នកម្ខាង ព្រមទាំងបុត្រ សព្វថ្ងៃនេះជាការបញ្ជាក់ប្រាប់យើងជាខ្មែរទាំងអស់គ្នារួចស្រេចទៅហើយ ! ។



គោលដៅនិងបំណងខ្មែរក្រហមនាអនាគត

ទាំងមតិសកលលោក ជាពិសេសមតិរាស្ត្រខ្មែរ មិនជឿថា ខ្មែរក្រហមកែប្រែ ចិត្តគំនិត លះបង់ទ្រឹស្តីម៉ៅនិយមឆ្លងហួសហេតុ (Radical Maoism) ឬរចរិតសាហាវលែងកាប់សម្លាប់ខ្មែរ និងមិនមកដណ្តើមអំណាចទៀត ។ ចំណុចនេះហើយ ដែលមេដឹកនាំវៀតណាមយល់ច្បាស់ ហើយយកមកធ្វើជាលេសក្នុងការកាត់កាប់ ស្រុកខ្មែរទាំងមូលដោយសំអាងថា ការពាររាស្ត្រខ្មែរឲ្យរួចពីពួកយាតករប៉ុល-ពត ។

បន្តខ្មែរក្រហមនៅតែមានជំនឿថា « បដិវត្តន៍មហាលោតផ្តោះមហាអស្ចារ្យ » និង « បដិវត្តន៍វប្បធម៌ » ដ៏លីលាវធីរវាយតាមចំក្នុងម៉ារស៊ីស-ម៉ៅនិយមស្តីវាដោះ ជិតបានសំរេចដល់គោលដៅទៅហើយ បើកុំតែវៀតណាមចូលមកល្បួនពានដេញ ពួកវាចេញពីអំណាចនោះ ។

ពួកនិស្សិតខ្មែរដែលវិលត្រឡប់ចូលស្រុកវិញក្រោយថ្ងៃ១៧មេសា១៩៧៥ ខ្លះ បីពាន់នាក់ ឯអ្នកដែលនៅសល់រស់ពីស្លាប់ដោយស្នាដៃប៉ុល-ពត វាលត់ដីមានជាង បីរយនាក់ ។ ក្នុងចំណោមពួកដែលនៅសល់ជីវិតនេះ មានខ្លះនៅតែជឿដូចបងប៉ុល-ពតដែរ ។ ខ្លះបានវិលទៅជួបម៉ែដីនៅខេត្តកំពង់ចាម ហើយខំអ្នកថា ៖ « ខ្មែរយើង នៅតែបន្តិចទៀតមានបាយហូបបីដឹងនិងមានបង្អែមផង » តែត្រូវបងប្អូនបានហាម ឲ្យបិទមាត់យប់និយាយតទៅទៀត បើពុំនោះទេនឹងត្រូវប្រជារាស្ត្រខ្មែរអូសកជាមិន ខាន ។

ក្នុងពិធីជប់លៀងមួយនៅព្រះយ៉កក្នុងឆ្នាំ១៩៨២ ដែលមានសម្តេចសីហនុនិង អ្នកម្នាងសីហនុបានចាត់ចែងឡើងនោះ ភ្ញៀវសំខាន់លើកលែងតែអ្នកការទូតបរទេស ចេញ គឺមានមេដឹកនាំខ្មែរក្រហមធំបានចូលរួម មានខៀវ-សំផនជាដើម ។ ខៀវ សំផនបានឆ្លើយតបនឹងសំនួរ ៖ « តើលោកបានសម្លាប់ប្រជារាស្ត្រប៉ុន្មាននាក់ ? មួយលាននាក់ ? ពីរលាននាក់ ? » ថាជា « ពាក្យរួតរវរបស់ពួកចក្រពត្តិ, ចក្រពត្តិវៀតណាមល្បួនពានបានមកសម្លាប់រាស្ត្រខ្មែរទាំងនោះ » ។

ប៉ុល-ពតតែងតែបើកវគ្គអប់រំរៀនសូត្រតំរង់គោលជំហរនយោបាយវាពុំដែល លោះខានឡើយ ជាពិសេសការអប់រំពួកគណនិកដឹកនាំផ្សំ ពួកមេកងយោធាជាដើម ។ ការបើកវគ្គរៀនសូត្រមួយនៅតំបន់៨៧ក្នុងខេត្តត្រាត (ស្រុកថៃ) ជិតជំរំខ្មែរក្រហម ក្បែរទល់ដៃនៃខ្មែរនោះមានទាំងពួកមេដឹកនាំនៃដៃដីពិហាត (The Killing Fields) បានចូលរួមផងគឺ ៖ សុផ-សេន, ឡាន-បា, ខៀវ-សំផន, អៀង-សារី, តាម៉ុក ។ ជំរំ នេះជាមូលដ្ឋានយោធាអប់រំខ្មែរក្រហម ដែលមានចំនួនពី៧៥ពាន់ទៅបួនម៉ឺននាក់ ។ នៅតំបន់៨៧ ប៉ុល-ពតបានរៀបចំយុទ្ធវិធីចាស់ដដែល ដើម្បីកាប់យកជនបទខ្មែរ (កាត់កាប់ក្នុងពេលយប់ ថ្ងៃបង្កប់ខ្លួន) ឡោមហ៊ុំព័ទ្ធជុំវិញក្រុងភ្នំពេញពុករលួយនិងរដ្ឋ បាល (ហេង-សុវិន) បាក់បែក ។

ពួកខ្មែរក្រហមមិនប្រើយុទ្ធសាស្ត្រវាយសង្គ្រប់ចូលទីក្រុងភ្នំពេញ ដូចកាលឆ្នាំ ១៩៧៥ទៀតទេ តែពួកវាផ្តេកផ្តួលទៅតាមនយោបាយនៃការទូតអន្តរជាតិ និងការចរ

ចាត់ទុកជាមួយកងទ័ពធ្លាក់ (ទ័ពចលនាស៊ីខ្មែរ) ។ ប៉ុល-ពតបានយល់យ៉ាងច្បាស់ថា បើកាលណាកងទ័ពខ្មែរក្រហមចូលកាន់តែជិតទីក្រុងភ្នំពេញនោះ សហគមន៍អន្តរជាតិក៏នឹងឆ្លើយតបឱ្យមានការដោះស្រាយនយោបាយ ។ ថ្វីបើការវាយប្រយុទ្ធត្រូវតែយកមកប្រើជាចាំបាច់នោះ តែបទខ្មែរក្រហមត្រូវតែប្រមូលផ្តុំគំនិតវាលើផ្នែកនយោបាយ (ចូលចំរៀងពួកវាច្រើនច្រៀងថា នយោបាយរួមផ្សំអាវុធ ប្រសើរមោះមុតរបស់អង្គការ) ដើម្បីឈានទៅរកគោលដៅរបស់វានោះ ។ ហេតុដូច្នោះហើយ នោះបីជាទីក្រុងវ៉ាស៊ីនតោនបានដកការគាំទ្រនយោបាយចេញពីពួកខ្មែរក្រហម ដើម្បីធ្វើការចរចាជាមួយរដ្ឋាភិបាល ក្នុងការរៀនសូត្រខ្មែរក្រហមមកយកអំណាចវិញក៏ដោយ ក៏វាគ្មានអ្វីប្រែប្រួលផ្លាស់ប្តូរសោះឡើយ ។

ក្នុងពិធីបើកវគ្គរៀនសូត្រនោះ ប៉ុល-ពតបានចំណាយពេញមួយថ្ងៃក្នុងការសិក្សាវែកវែកព្រឹត្តិយោបាយ និងមែកធាងសង្គមវណ្ណៈនៃចលនាស៊ីត្រីភាគីដែលរួមជាមួយពួកមិនមែនកុម្មុយនិស្ត ។ ប៉ុល-ពតបានបង្រៀនថា ការដែលខ្មែរក្រហមព្រមចូលរួមជាមួយពួកមិនមែនកុម្មុយនិស្ត ក្នុងគោលដៅប្រមូលយកកងកម្លាំងគាំទ្រនយោបាយពីស្រុកខ្មែរក្រុងស្រុក និងការគាំទ្រផ្លូវទូតពីអន្តរជាតិ ថ្វីបើមានការប្រែប្រួលគោលជំហរនយោបាយខ្លះដោយពួកបដិវត្តន៍ជួបប្រទះជាមួយពួកចក្រពត្តិ និងសក្តិកម្មក៏ដោយ ។ តែនោះយ៉ាងណាក៏ដោយ ប៉ុល-ពតបានព្រមានក្រើនរំលឹកពួកសិស្សរូងថា ឲ្យរក្សាផ្លូវសភាពដើម (Their true nature) ជាដើមហើយរស់នៅដោយទន្តេញជាប់ជាដើមថា « នយោបាយបានផ្លាស់ប្តូរ តែពួកយើងនៅតែមានចិត្តគំនិតដដែល » (The politics have changed but the spirit remains the same) ។

ថែមពីលើនេះទៀត ប៉ុល-ពតបានធានាដល់ពួកមេកង មេគណនីកនាំវាថា ៖ « ថ្វីបើបុស្តិ៍សំខាន់ៗខាងការទូតត្រូវពួកមិនមែនកុម្មុយនិស្តកាន់កាប់ក៏ដោយក៏ពួកខ្មែរក្រហមនៅតែជាកម្លាំងទ័ពដ៏ខ្លាំងជាងគេក្នុងចលនាស៊ីខ្មែរ ៖ សម្តេចសីហនុ ជាប្រធានតំណាងអំណាច ប្រៀបដូចសំបកក្រូចអីចឹង ឯពួកយើងវិញជាភ្នែកបង្ហែកក្រូចនោះ ។ សីហនុនិងពិភពលោកខាងក្រៅមិនមានទិដ្ឋភាពដូច្នោះទេ ប៉ុន្តែសមមិត្តទាំងអស់គ្នាមិនត្រូវសង្ស័យសោះឡើយថា គឺពួកយើងនេះហើយ ដែលមាននាទីជាមេដឹកនាំពិតៗក្នុងការវាយប្រយុទ្ធនៃជំនាន់ជាតិ » ។

ក្នុងការបើកវគ្គសិក្សារៀនសូត្រនេះ ប៉ុល-ពតបានសួរដល់សិស្សជាគណនីកនាំខ្មែរក្រហមថា ៖ « តើយើងត្រូវធ្វើយ៉ាងណាដើម្បីឲ្យប្រជាជនគាំទ្រយើង ? » ។ ពួកគណនីកនាំជាច្រើនបានឆ្លើយតបថា « ឲ្យលើកយកអំពើពុករលួយរបស់ក្រុមមិនមែនកុម្មុយនិស្តមកនិយាយ ហើយបង្ហាញពីសកម្មភាពស្នេហាជាតិរបស់ពួកខ្មែរក្រហម ។ ខ្លះទៀតលើកអំពីបញ្ហាសេដ្ឋកិច្ច ថាត្រូវរៀបចំឲ្យប្រជាជនបង្កប់ផ្តើមផលស្រូវឲ្យបានច្រើន » ជាដើម តែប៉ុល-ពតនៅតែមិនពេញចិត្តលើចម្លើយទាំងនោះ ។ ពេលនោះមានមេកងវាដៅជួរក្រោយម្នាក់លើកដៃឆ្លើយថា ៖ « យើងត្រូវដាក់ខ្លួនឲ្យទាបស្មើនឹងប្រជាជនដែលក្រីក្រជាងគេ នោះបន្ទាប់មកប្រជាជនក៏នឹងមកផ្តុំគាំទ្រពួកយើងនិងស្រឡាញ់ពួកយើង » ។ ប៉ុល-ពតបានឆ្លើយយ៉ាងពេញចិត្តថា « ត្រូវ ! ត្រូវណាស់ ! » ។

នៅក្នុងថ្នាក់វគ្គរៀនសូត្រនេះ ប៉ុល-ពតបានប្រោលទោសពួកភ្នាក់ងារវៀតណាម (ក្បាលយួនខ្លះខ្លះ) ថាបានធ្វើវិទ្ធកិច្ចសន្យាដល់បដិវត្តន៍ ជាភាគច្រើនក្នុងការសម្លាប់ រង្គាល ។ ប៉ុល-ពតបានសារភាពថា ៖ « ការដែលអង្គការបញ្ជាឱ្យសម្លាប់ពួកអ្នកដេ- យោបាយ និងមេបញ្ជាការកងទ័ពសាធារណរដ្ឋខ្មែរក្នុងឆ្នាំ១៩៧៥នោះ < ព្រោះពួក គេប្រឡាក់ជោគជ័យដោយគំនិតចក្រពត្តិ >, ហើយប៉ុល-ពតបានរំលឹកពីមេដឹកនាំខ្មែរ ក្រហមក្មេងៗ ដែលបានអនុវត្តទ្រឹស្តីបដិវត្តន៍ជាប់ខាតពេក និងព្រមទាំងឈប់ឱ្យធ្វើកំ ហុសដដែលនោះទៀត ។

នៅពេលបញ្ចប់បីទវគ្គរៀនសូត្រនោះ ប៉ុល-ពតបានថ្លែងសុន្ទកថាដែលធ្វើឱ្យពួក សិស្សគណ បញ្ជាការ វរសេនា... ស្រក់ទឹកភ្នែកនិងសំដឹងការប្តេជ្ញាចិត្តតស៊ូប្រ- យុទ្ធជាហួតដំណាក់យាមចុងក្រោយបង្អស់ ដូចអ្នកនិពន្ធបានលើកសំដីនោះមកសរ- សេរត្រង់ទំព័រ២០០ថា ៖ « ខ្ញុំមានសេចក្តីសោកស្តាយណាស់ ដោយសមមិត្តទាំង អស់មិនទាន់យល់ឱ្យបានដល់ជំរៅ ។ ខ្ញុំសោកស្តាយណាស់ដែលក្រុមតស៊ូដទៃទៀត នឹងកាន់តែមានកម្លាំង ។ ទោះបីខ្ញុំកាន់តែចាស់ និងត្រូវចូលនិវត្តន៍ក៏ដោយ ក៏ខ្ញុំត្រូវ តែទំប្រឹងឱ្យអស់សមត្ថភាពដើម្បីកសាងសមមិត្ត ។ កុំមើលងាយខ្លួនថា សមមិត្ត ទៅមិនរួច តែត្រូវប្រុងប្រយ័ត្នជាដំបូងចំពោះភាពគោះតើយនិងលាក់កំរាមជាដំបូង > ។...

តើក្រុមដែលតាំងខ្លួនជាខ្មែរសេរីការ ស្រឡាញ់សេរីភាព យុត្តិធម៌...នោះមាន ការប្តេជ្ញាតាំងចិត្តឱ្យបានមួយភាគនៃក្រុមហាតករនេះទេ ? ។

តាមសំដីហួត-អូនហេង នៅក្រចេះ សព្វថ្ងៃរស់នៅរដ្ឋកាលីហ្វ័រនិញបាននិយាយ ថា < ឈ្មោះឆន (ឬតាយក្ស), នៅកំពុងចាមសម័យយួនយកស្រុកខ្មែរ បានត្រូវ គេចោទប្តឹងយួនថាជាខ្មែរក្រហម ។ គាត់កំពុងតែដេកអង្រឹងក្រោមផ្ទះ ស្រាប់តែមាន ពួកទាហានយួនមួយក្រុមចុះពីរថយន្តដើរសំដៅមករកគាត់ៗឃើញដូច្នោះក៏នឹកថា យួនច្បាស់ជាមករកចាប់គាត់ជាមិនខាន ក៏កំស្លៀកខ្លួនគេចៅក្រោយផ្ទះ ទាហាន យួនក៏ដេញចាប់បណ្តោយ ។ ឈ្មោះឆនឬតាយក្សបានរត់ចូលព្រៃទៅរស់នៅជាមួយ ពួកខ្មែរក្រហម ហើយបានធ្វើជាមេបញ្ជាការកងវរសេនា ។ គេហៅថា < តាឆន > (តាជាវណ្ណៈក្នុងជួរខ្មែរក្រហម) ។ ហួត-អូនហេងបានរំលឹកសំដីតាឆនថា ៖ « របប នេះនៅតែកាប់សម្លាប់ដដែល គឺគ្មានកែប្រែទាល់តែសោះ ព្រោះទ្រឹស្តីក្រហមជាប់ ខាតបានថែងថា ត្រូវតែសម្លាប់ដើម្បីឱ្យមនុស្សខ្លាច និងគោរពតាមទិសដៅរបស់អ- ង្គការកុម្មុយនិស្ត និងដើម្បីឱ្យបានកាន់អំណាចតទៅថ្ងៃមុខទៀត > ។

បើមានដំណោះស្រាយសន្តិភាពរួចនៅស្រុកខ្មែរ តែគ្មានការចាត់ចែងកាត់ទោ សបនខ្មែរក្រហមទេនោះ ក្នុងរយៈពេលវែងនាអនាគត ក្នុងពេលដែលពួកអាជ្ញាធរ ខ្មែរម្នាក់ៗទំបូម ទំពុករលួយស្រង់ដើមនោះ បនខ្មែរក្រហមក៏នឹងប្រមូលបាននូវការ គាំទ្រពីប្រជាពលរដ្ឋខ្មែរមកវិញ ហើយក្រសោបយកអំណាចមកវិញទៀតជាមិនខាន តែក្នុងនាមខ្មែរស្តីមួយផ្សេងទៀត មិនមែនក្នុងនាម < ខ្មែរក្រហម > ដដែលនេះទេ។

